

विभागाच्या अधिनस्त क्षेत्रीय कार्यालयात “सहायक  
संचालक, इतर मागास बहुजन कल्याण, जालना”  
या पदावर प्रतिनियुक्तीने नियुक्ती करणेबाबत.  
श्री. अनंत शं. कदम, गट विकास अधिकारी

महाराष्ट्र शासन

इतर मागास बहुजन कल्याण विभाग

मंत्रालय विस्तार इमारत, पहिला मजला, मंत्रालय, मुंबई-४०० ०३२

शासन निर्णय क्र. आस्थाप्र २०२५ / प्र.क्र.७१/आस्था-२

दिनांक:- ०९ ऑक्टोबर, २०२५

- संदर्भ:**
- १) सामान्य प्रशासन विभाग शासन निर्णय क्र. एसआरव्ही - २०११ / प्र. क्र. १३७ / कार्यासन १२, दि. १७/१२/२०१६
  - २) सामान्य प्रशासन विभाग शासन निर्णय क्र. एसआरव्ही - २०१६ / प्र. क्र. ५१० / कार्या.१२, दि. १६ फेब्रुवारी, २०१८
  - ३) इतर मागास बहुजन कल्याण विभाग शासन निर्णय क्र. आस्थाप्र - २०१७ / प्र. क्र. ०८ / आस्थापना - २, दि. १४ जानेवारी, २०२१ आणि दि. २२ मार्च, २०२२
  - ४) श्री. अनंत कदम, गट विकास अधिकारी यांचा दि.२३/०८/२०२४ चा अर्ज
  - ५) ग्राम विकास विभागाचे पत्र क्र. RDD १३०११ / ५२ / २०२५ / EST ३, दि. २१ एप्रिल, २०२५ व सहपत्र.

**प्रस्तावना:-**

सामान्य प्रशासन विभागाच्या दि. ०९ मार्च, २०१७ च्या अधिसूचनेन्वये सामाजिक न्याय व विशेष साहाय्य विभागातून इतर मागास बहुजन कल्याण या नवीन विभागाची निर्मिती करण्यात आली आहे. सदर नवनिर्मित विभागाच्या क्षेत्रीय कार्यालयांसाठी इतर मागास बहुजन कल्याण संचालनालयाच्या आस्थापनेवर ८२१ पदांच्या सुधारित आकृतीबंधास शासनाच्या उच्चस्तरीय समितीच्या मान्यतेने संदर्भ क्रमांक-३ येथील शासन निर्णयान्वये मंजूरी देण्यात आली आहे. विभागाच्या क्षेत्रीय कार्यालयातील उक्तपणे मान्य आकृतीबंधातील संवर्गनिहाय मंजूर पदांवर पदभरतीच्या अनुषंगाने सेवाभरती नियम तयार करणे, तदनंतर पदभरतीसाठी जाहिरात देवून महाराष्ट्र लोकसेवा आयोग व विभागातील निवड समितीमार्फत भरती प्रक्रिया राबविणे यासाठी काही कालावधी लागणार असल्याने, नियमानुसार नियमित पदभरती होईपर्यंतच्या कालावधीत समकक्ष वेतनश्रेणीतील पदांवर इच्छुकता मागवून प्रतिनियुक्तीने नियुक्ती करण्याबाबतची कार्यवाही या विभागामध्ये सुरू आहे. त्या अनुषंगाने संदर्भ क्रमांक-४ येथील दि.२३/०८/२०२४ रोजीच्या अर्जान्वये श्री.अनंत शं. कदम, गट विकास अधिकारी यांनी या विभागाच्या अधिनस्त रिक्त असलेल्या "सहायक संचालक, इतर मागास बहुजन कल्याण या पदावर प्रतिनियुक्तीने नियुक्ती मिळण्याबाबत विनंती केली आहे.

२. ग्राम विकास विभागाने त्यांच्या संदर्भ क्रमांक-५ येथील पत्रान्वये श्री.अनंत शं. कदम, गट विकास अधिकारी यांची सेवा विषयक माहिती, गोपनीय अहवाल, प्रतिनियुक्तीने नियुक्तीस सहमती व ना-हरकत इत्यादी माहिती विभागास सादर केली आहे. त्यानुसार श्री.अनंत शं. कदम, गट विकास अधिकारी (गट-अ) यांची वेतनश्रेणी एस-२०, (₹ ५६१००-₹ १७७,५००) अशी असल्याचे नमूद केले आहे.

३. उपरोक्त अनुषंगाने श्री.अनंत शं. कदम, गट विकास अधिकारी (गट-अ) यांना इतर मागास बहुजन कल्याण विभागाच्या अधिनस्त "सहायक संचालक, इतर मागास बहुजन कल्याण" या पदावर प्रतिनियुक्तीने नियुक्ती देण्याची बाब शासनाच्या विचाराधीन होती.

### शासन निर्णय:-

सामान्य प्रशासन विभागाच्या संदर्भ क्रमांक १ व २ येथील शासन निर्णयान्वये राज्य शासकीय कर्मचाऱ्यांच्या प्रतिनियुक्तीने नियुक्तीबाबत मार्गदर्शक सूचना निर्गमित करण्यात आल्या आहेत. सदर सूचनांच्या अधीन राहून सक्षम प्राधिकाऱ्यांच्या मान्यतेने श्री.अनंत शं. कदम, गट विकास अधिकारी (गट-अ) यांची इतर मागास बहुजन कल्याण विभागाच्या अधिनस्त छत्रपती संभाजीनगर या महसूल विभागातील "सहायक संचालक, इतर मागास बहुजन कल्याण, जालना" या पदावर पुढील अटी/शर्तीच्या अधीन राहून प्रतिनियुक्तीने नियुक्ती देण्यात येत आहे:-

- १) श्री.अनंत शं. कदम, गट विकास अधिकारी (गट-अ) यांची उक्त पदावरील प्रतिनियुक्ती ते ज्या दिवशी सदर पदावर रुजू होतील त्या दिवसापासून, प्रथमतः तीन वर्षांच्या कालावधीसाठी किंवा सदर पदावर नियमित अधिकारी उपलब्ध होईपर्यंत किंवा विभागाच्या पुढील आदेशापर्यंत, यापैकी जे आधी घडेल तोपर्यंत असेल.
- २) श्री.अनंत शं. कदम, गट विकास अधिकारी (गट-अ) यांच्या प्रतिनियुक्तीच्या कालावधीत आवश्यकतेनुसार ग्राम विकास व पंचायत राज विभागाच्या सहमतीने वाढ करता येईल.
- ३) जर श्री.अनंत शं. कदम, गट विकास अधिकारी (गट-अ) यांची सेवा लोकसेवेच्या हिताच्या दृष्टीने मूळ प्राधिकाऱ्यास आवश्यक वाटली तर, प्रतिनियुक्तीचा कालावधी संपण्यापूर्वी कोणत्याही वेळी त्यांना त्यांच्या मूळ कार्यालयाकडे परत पाठविण्याचा अधिकार शासनास राहिल.
- ४) श्री.अनंत शं. कदम, गट विकास अधिकारी (गट-अ) यांची सेवा प्रतिनियुक्तीच्या कार्यालयास आवश्यक नसल्यास त्यांच्या सेवा मूळ विभागास परत करण्याची मुभा प्रतिनियुक्तीच्या कार्यालयास राहिल.
- ५) श्री.अनंत शं. कदम, गट विकास अधिकारी (गट-अ) यांनी जर आपल्या मूळ विभागाकडे परत जाण्याचा उद्देश आहे, अशी किमान ३ महिन्यांची लेखी पूर्वसूचना सक्षम प्राधिकाऱ्यास/शासनास दिली तर त्यांना आपल्या मूळ विभागाकडे परत जाण्याची मुभा राहिल.
- ६) श्री.अनंत शं. कदम, गट विकास अधिकारी (गट-अ) यांना उपरोक्त प्रतिनियुक्तीच्या कालावधीत प्रतिनियुक्ती भत्ता अनुज्ञेय असणार नाही.
- ७) उपरोक्त प्रतिनियुक्तीच्या कालावधीत श्री. अनंत शं. कदम, गट विकास अधिकारी (गट-अ) यांना अनुज्ञेय असलेल्या रजा, गट विमा योजना, वैद्यकीय सवलत, रजा प्रवास सवलत इत्यादी सेवाविषयक बाबींच्या संदर्भात त्यांना त्यांच्या मूळ विभागातील सेवाविषयक नियम लागू असतील.

८) उपरोक्त प्रतिनियुक्ती संदर्भातील अटी/शर्ती व अनुषंगिक प्रशासकीय बाबी इतर मागास बहुजन कल्याण विभाग आणि ग्राम विकास व पंचायत राज विभाग यांच्यात विचारविनिमय करून ठरविण्यात येतील.

२. श्री.अनंत शं. कदम, गट विकास अधिकारी (गट-अ), यांनी प्रतिनियुक्तीचे प्रस्तुत आदेश प्राप्त झाल्यानंतर तात्काळ प्रतिनियुक्तीच्या कार्यालयात रुजू व्हावे, त्यासाठी त्यांना पदग्रहण अवधी, प्रवास खर्च इत्यादी अनुज्ञेय असणार नाही.

३. श्री. अनंत शं. कदम, गट विकास अधिकारी (गट-अ) यांना प्रतिनियुक्तीच्या पदावर देय असलेल्या वेतनाबाबतचे आदेश वित्त विभागाशी विचारविनिमय केल्यानंतर स्वतंत्रपणे निर्गमित करण्यात येतील.

४. सदर शासन निर्णय ग्राम विकास व पंचायत राज विभागाने त्यांच्या संदर्भ क्र. ५ येथील दि.२१.०४.२०२५ च्या पत्रान्वये दिलेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१००९१८५७०६५९३४ असा आहे. सदर शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,

(सुनिल तुंबारे)  
सह सचिव, महाराष्ट्र शासन

प्रति,

श्री.अनंत शं. कदम, गट विकास अधिकारी

प्रत,

१. संचालक, इतर मागास बहुजन कल्याण संचालनालय, पुणे
२. अवर सचिव, (आस्था ३), ग्राम विकास विभाग, मंत्रालय, मुंबई
३. आयुक्त (सामाजिक न्याय), समाज कल्याण आयुक्तालय, महाराष्ट्र राज्य, पुणे
४. उप सचिव, सामान्य प्रशासन विभाग, मंत्रालय, मुंबई
५. महालेखापाल, (लेखा व अनुज्ञेयता / लेखा परीक्षा)- १/२, महाराष्ट्र राज्य, मुंबई
६. जिल्हा कोषागार अधिकारी, जालना
७. मा. मंत्री ( इ.मा.ब.क. ) यांचे स्वीय सहायक, मंत्रालय, मुंबई
८. प्रधान सचिव ( इ.मा.ब.क. ) यांचे स्वीय सहायक, मंत्रालय, मुंबई
९. निवडनस्ती.